



Adam-biig yagsa maam, la ka sōmb ne-a t'a rag n yags Maam ye, a tuu Maam, la rē rag n ka sōmb ne-a ye

Yii a Abu Hurayrat nengē (Wēnd yard be a yīnga): Yii Nabiyaamā nengē (Wēnd puusg la A tulgr be a yīnga) a yeelame: «Wēnd yeelame: Adam-biig yagsa maam, la ka sōmb ne-a t'a rag n yags Maam ye, a tuu Maam, la rē rag n ka sōmb ne-a ye, la a sēn yags Maamā, yaa a sēn yeele: "Wēnd kōn n tol n lebs maam wala A sēn rag n naan maamā ye". La rēneg naanegā ne Maam yē naana ka yud lebs-n-naanā ye. La sā n yaa a sēn tu Maamā, yaa a sēn yeele: "Wēnd tara biiga", La Mam yaa M Yembre. N yaa Tikda, M ka roge, b ka rog-Ma, M leb n ka tar mak-n-taag baa a ye».

[Naṣun Ṣahuhun (Gom-sikdem sēn manege)] [A Al-Buḥariy n togs-a]

Nabiyaā (Wēnd puusg la A tulgr be a yīnga) a vēnegdame n wilgd Hadiis Kudsy pugē, tu Wēnde, (A Naam yulg n zēke) A kōo kibare, sēn kēed ne lagem-n-taarā kifr-rāmba, tu b yagsda Wēnde, la b stfd-A ne boogr la zamse, la rē rag n ka sōmb ne-b ye. La sā n yaa b sēn yagsd Wēndā: yaa b sēn yēgend tu Wēnd ka na n leb n tōog n lebs bāmb lae b kūumā poorē ye, wala A sēn rag n naan bāmb rēnem tu b rag n ka beē wā, tu Wēnd loek-b n yeele: tu Naab ning sēn maan naanegā zaalemā, A yaa tōoda ne A na lebs-ba, yē lebsgā n pus n yaa naana n yuda. baa tu mikame tu sā n yaa ne Wēnd nengē, fāa gilli zema taaba, naanegā la lebs n leb n yik-ba, bala Wēnd yaa tōod ne būmbā fāa gilli. La sā n yaa b tuubā: yaa b sēn yeele: tu Wēnd tara biiga, tu Wēnd loek-b n yeele, tu Yēnda yaa A yembre, sēn welg ne yel-piti wā zānga, A Yuyē la A stf-rāmbē la A tuumē, n yulg n yi boogr la zanga, n yaa Tikda tikr ning sēn ka tar tulsem ne ned baa a yembre, tu būmbā fāa gill tar tulsem ne-A, A ka yu n yaa ned saamb ye, A ka yu ned baa a yembr biiga, A ka tar bilg-n-taaga, A ka tar mak-n-taaga makr pugē, (A Naam yulg yā).

<https://sunnah.global/hadeeth/mos/show/6327>

